

बिहार बोर्ड (BSEB) - कक्षा 10 संस्कृत

पाठ 10:: मन्दाकिनीवर्णनम् - प्रश्न और उत्तर

महत्वपूर्ण प्रश्नोत्तरी

ज्ञान धारा विद्यापीठ Premium Notes

प्रश्न 1: मन्दाकिनी का वर्णन करने में 'राम' सीता को किन-किन रूपों में संबोधित करते हैं?

उत्तर: 'परमपावनी' गंगा की शोभा से वशीभूत 'राम' सीता को इसकी सुन्दरता का निरीक्षण करने के लिए अपने भाव प्रकट करते हैं। वे सीता को हे सीते, प्रिये, विशालाक्षि (विशाल नयन वाली), शोभने और कल्याणी आदि संबोधनों से संबोधित करते हैं।

प्रश्न 2: मनुष्य को प्रकृति से क्यों लगाव रखना चाहिए?

उत्तर: प्रकृति ही मनुष्य को पालती है, अतएव प्रकृति को शुद्ध होना चाहिए। यहाँ महर्षि वाल्मीकि प्रकृति के यथार्थ रूप का वर्णन करके मनुष्य को प्रकृति से लगाव रखने का संदेश देते हैं। इससे हमारा जीवन सुखमय एवं आनंदमय होगा।

प्रश्न 3: मन्दाकिनीवर्णनम् से हमें क्या संदेश मिलता है?

उत्तर: मन्दाकिनीवर्णनम् महर्षि वाल्मीकि के द्वारा रचित रामायण के अयोध्याकाण्ड के 95वें सर्ग से संकलित है। इससे हमें यह संदेश मिलता है कि प्रकृति हमारे चित्त को हर लेती है तथा इससे पर्यावरण सुरक्षित रहता है। हमें प्रकृति की शुद्धता के प्रति हमेशा ध्यान देना चाहिए।

प्रश्न 4: मन्दाकिनी वर्णनम् पाठ का पाँच वाक्यों में परिचय दें।
अथवा, 'मन्दाकिनी' का वर्णन अपने शब्दों में करें।

उत्तर: यह पाठ वाल्मीकीय रामायण के अयोध्याकाण्ड की सर्ग संख्या-95 से संकलित है। इसमें चित्रकूट के निकट बहनेवाली मन्दाकिनी नामक छोटी नदी का वर्णन है। इस पाठ में आदि कवि वाल्मीकि की काव्यशैली तथा वर्णन क्षमता अभिव्यक्त हुई है। वनवास काल में जब राम, सीता और लक्ष्मण एक साथ चित्रकूट जाते हैं, तब श्रीराम मन्दाकिनी की प्राकृतिक सुंदरता से प्रभावित हो जाते हैं। वे सीता से कहते हैं कि यह नदी प्राकृतिक संपदाओं से घिरी होने के कारण मन को आकर्षित कर रही है, रंग-बिरंगी तटों वाली है, और ऋषिगण इसके निर्मल जल में स्नान कर रहे हैं।

प्रश्न 5: श्रीराम के प्रकृति सौंदर्य बोध पर अपना विचार लिखें।

उत्तर: वनवास काल में श्रीराम, सीता और लक्ष्मण के साथ चित्रकूट जाते हैं, तब श्रीराम मन्दाकिनी की प्राकृतिक सुंदरता से प्रभावित हो जाते हैं। उनके सौंदर्य बोध से स्पष्ट होता है कि वह प्रकृति से गहरा लगाव रखते थे। वे सीता से कहते हैं कि यह नदी प्राकृतिक संपदाओं से घिरी होने के कारण मन को आकर्षित कर रही है। उनके वर्णन में यह नदी रंग-बिरंगी तटों वाली, हंसों द्वारा सुशोभित और ऋषिगणों द्वारा स्नान किए जाने से पवित्र है। श्रीराम सीता को मन्दाकिनी का वर्णन सुनाकर इस अनुपम प्राकृतिक दृश्य को देखने का महत्व समझाते हैं।